



Daxili İşlər Nazirliyində işləmək, onun əməkdaşı, zabiti olmaq bir tərəfdən şərəflidir, ikinci tərəfdən də çox məsuliyyətli, əzab-əziyyətlidir.

Heydər Əliyev

MÜBARİZ KƏŞİKDƏ

30 iyul 2020-ci il
Cümə axşamı



№ 26 (3491)

www.mk.mia.gov.az

f t i y v - polisazerbaycan

1933-cü ildən çıxır

AZƏRBAYCAN RESPUBLİKASI DAXİLİ İŞLƏR NAZİRLİYİNİN ORQANI

Ölkə başçısı Azərbaycan xalqını təbrik edib

Dövlətimizin başçısı təbrikində insanlar arasında həmrəylik və qardaşlığın, humanizm və mərhəmətin rəmzi olan Qurban bayramının İslam dininin əsas bayramlarından biri olduğunu qeyd edib. Vurgulayıb ki, müsəlmanlar bu əlamətdar gündə Uca Yaradanın adına qurbanlarla Allaha yaxınlığın sevincini yaşayıb, xeyirxah amallar uğrunda hər cür fədakarlığa hazır olduqlarını nümayiş etdirirlər.

Təbrikdə daha sonra deyilir: "Yüz illərdir ki, ayrı-ayrı xalqların və dinlərin mənsublarının mehriban ailə kimi yaşadıkları Azərbaycanda qarşılıqlı hörmət və etimada əsaslanan nümunəvi birgə yaşayış mühitinin formalaşmasında və etnik-mədəni müxtəlifliyin günümüzədək qorunub saxlanılmasında İslam dininin müstəsna rolu olmuşdur.

Hər il ölkəmizdə keçirilən dini bayramlar mütərəqqi milli-mənəvi dəyərlərin, sosial yardımlaşmanın və xeyirxahlıq duyğularının təntənəsinə çevrilir. Builki Qurban bayramı dünyanın qarşılıqlı çətin sınaq dövrünə təsadüf etsə də, mömin vətəndaşlarımız Allah və din yolunda mənəvi borclarını layiqincə yerinə yetirir, öz nəəc əməlləri ilə cəmiyyətimizdə birlik və bərabərlik ovqatını daha da gücləndirirlər.

Əziz bacı və qardaşlarım!

Bu bayram günlərində Azərbaycanın müstəqilliyi və ərəzi bütövlüyü uğrunda canlarından keçən şəhidlərimizin ölməz xatirəsini minnətdarlıqla yad edir, onların yaxınlarına və bütün xalqımıza səbir diləyirəm. İnanıram ki, xalqımızın firavanlığı və əmin-amanlığı, Vətənimizin çiçəklənməsi və tərəqqisi naminə etdiyiniz dua və diləklər gerçəkləşəcəkdir.

Bir daha hər birinizə səmimi bayram təbriklərimi çatdırıb, ailələrinizə cəsarət və xoşbəxtlik, süfrələrinizə bol ruzi-bərəkət arzulayıram.

Qurban bayramınız mübarək olsun!"

MEHRİBAN ƏLİYEVƏ:

İnsan haqlarının müdafiəsini özlərinin missiyası elan edən "Freedom House", "Amnesty International" və "Human Rights Watch" təşkilatlarını törədilmiş hadisələrə ədalətli qiymət verməyə çağırıram.

Azərbaycan Respublikasının Birinci vitse-prezidenti Mehriban Əliyeva Amerikanın Los-Anceles şəhərində və bəzi Avropa ölkələrinin paytaxtlarında yaxın günlərdə baş vermiş hadisələrlə bağlı həmvətənlərimizə müraciət edib.

O, müraciətində öz Vətəninə dəstəkləmək üçün müvafiq dövlət orqanları ilə əvvəlcədən razılaşdırılmış, vətənpərvərlik aksiyalarını təşkil edən azərbaycanlıların erməni diasporunun nümayəndələri tərəfindən fiziki zorakılıq, aqressiya və qeyri-insani nifrət hissi ilə üz-üzə olmalarını pisləyərək bildirib ki, onilliklər boyu aşılaraq nifrət və azərbaycanofobiya ideologiyası XXI əsrdə də öz "eybəcər bəhrəsini" verir.

Birinci vitse-prezident Mehriban Əliyeva 1992-ci il fevralın 25-dən 26-na keçən gecə Xocalı şəhərinin dinc azərbaycanlı əhalisinin Ermənistan silahlı qüvvələri tərəfindən kütləvi şəkildə məhv edilməsini, 2017-ci il iyulun 4-də Füzuli rayonunun Alxanlı kəndinin iriçaplı silahlardan

atəşə tutulması nəticəsində nəfəsi ilə birlikdə həlak olan 2 yaşlı Zəhranın və 2020-ci il iyulun 14-də Tovuz rayonunun 76 yaşlı dinc sakini Əziz Əzizovun erməni silahlı qüvvələri tərəfindən mülki obyektlərin artilleriya atəşinə tutulması nəticəsində həlak olmasını xatırladaraq qeyd edib ki, Erməni təbliğat-təşviqat şəbəkəsi 30 ildən artıqdır ki, bu amansız cinayətlərə haqq qazandırmaya çalışaraq çoxsaylı diasporunun köməyi ilə məkrli anti-Azərbaycan təbliğatı aparır.

O, çoxsaylı qeyri-hökumət təşkilatları, o cümlədən insan haqlarının müdafiəsini özlərinin missiyası elan edən "Freedom House", "Amnesty International" və "Human Rights Watch" kimi təşkilatların törədilmiş hadisələrə ədalətli qiymət verəcəyinə, onların yetərincə prinsipliallıq nümayiş etdirərək ikili standartlar siyasətindən əl çəkəcəyinə və faktlara əsaslanan bəyanatlarla çıxış edəcəklərinə ümidvar olduğunu bildirib.

PREZİDENT TAPŞIRIQ VERDİ: SU EHTİYATLARINDAN SƏMƏRƏLİ İSTİFADƏ EDİLSİN

İyul ayının 23-də videoformatda keçirilən müşavirəni giriş nitqi ilə açan dövlətimizin başçısı su təsərrüfatında mövcud olan problemlərdən danışaraq infrastruktur layihələri arasında su layihələrinin xüsusi yerinin olduğunu qeyd edib. Ölkəmizdə bütün infrastruktur layihələrinin ardıcıl şəkildə icrasına diqqət çəkən Prezident bu gün Azərbaycanın dayanıqlı inkişafının təməlinə 2004-cü ildə regionların sosial-iqtisadi inkişafına dair birinci Dövlət Proqramının durduğunu diqqətə çatdırıb.

"O vaxt bizim infrastrukturla bağlı problemlər kifayət qədər ciddi idi. Ölkəmizdə enerji qıtlığı mövcud idi. Biz elektrik enerjisinin istehsalı ilə bağlı böyük problemlərlə üz-üzə idik, idxaldan asılı idik. Əlbəttə ki, ilk növbədə, bu sahədə vəziyyət normalaşdırılmalı idi. Çünki əks təqdirdə hər hansı bir inkişafdan söhbət gedə bilməzdi. Son illərdə enerji sektoruna qoyulan vəsait, bu sahədə aparılan müasirləşmə imkan yaratdı ki, biz nəinki özümüzü artıq uzun müddət ərzində elektrik enerjisi ilə təmin edirik, eyni zamanda, bizim əlavə generasiya güclərimiz nəticəsində ixrac imkanlarımız da yaranmışdır. Bu ixrac artıq öz coğrafiyasını genişləndirir. Təbii ki, bu sahəyə çox böyük investisiyalar qoyulmalı idi və qoyuldu. Bu gün 30-dan çox elektrik stansiyamız enerji təhlükəsizliyini təmin edir.

Son vaxtlar bu sahədə daha böyük həcmli işlər görülüb və itirilmiş güclərin bərpası məsələləri öz həllini tapıb. Mövcud stansiyalarda təqribən 800 meqavattın çox itirilmiş güclər bərpa edildi və bu proses davam et-



dirilir. Yəni, bütün enerji təsərrüfatı müasirləşir"...

Prezident bildirib ki, 2004-cü ildə Azərbaycanda içməli su ilə təminat 40 faiz səviyyəsində idi. Bu gün isə bu rəqəm 70 faizə çatıb. Bakı şəhərində içməli suyu davamlı şəkildə alan əhalinin sayı 29 faizdən bu gün təxminən 82 faizə yüksəlib. Regionlarda isə əhalinin içməli su ilə əhatə dairəsi cəmi 9 faiz idi. Bu gün bu rəqəm 63 faizdir. Bu, doğrudan da tarixi nailiyyətdir. Biz bunu, ilk növbədə, insanların sağlamlığı, iqtisadiyyatın, kənd təsərrüfatının inkişafı üçün etmişik.

Ölkə başçısı müşavirədə aidiyyəti qurumlardan tələb edib: Azərbaycanda içməli su və suvarma suyu ilə təminat 100 faiz olmalıdır.

Su resurslarının ekoloji tarazlığa, kənd təsərrüfatının inkişafına təsirdən söz açan Prezident bildirib ki, bu gün ən çox əməkətumlu sahələr taxılçılıq və pambıqçılıqdır. Pambıqçılıq isə su olmadan inkişaf edə bilməz.

"Pambıqçılıqda təqribən 200-300 min adam işləyir, öz ailə bütəcəsini təmin edir. Biz müasir texnologiyaların, o cümlədən müasir suvarma sistemlərinin mövcud olduğu taxılçılıq təsərrüfatlarında hər hektardan təqribən 70-80 sentner buğda alırıq. Bu, inkişaf etmiş ölkələrin səviyyəsindədir"...

Sonra Baş Nazirin müavini Şahin Mustafayev, Kənd Təsərrüfatı naziri İnam Kərimov, Prezidentin köməkçisi Zeynal Nağdəliyev,

Fövqəladə Hallar naziri Kəmaləddin Heydər, Maliyyə naziri Samir Şərifov, Ekologiya və Təbii Sərvətlər naziri Muxtar Babayev, Prezident Administrasiyasının Dövlət nəzarəti şöbəsinin müdiri Kərəm Həsənov, "Meliorasiya və Su Təsərrüfatı" Açıq Səhmdar Cəmiyyətinin sədr Əhməd Əhmədov, "Azərenerji" Açıq Səhmdar Cəmiyyətinin prezidenti Baba Rzayev, "Azərsu" Açıq Səhmdar Cəmiyyətinin sədri Qorxmaz Hüseynov çıxış ediblər.

Daha sonra Azərbaycan Prezidenti İlham Əliyev müşavirəyə yekun vuraraq bildirib ki, bütün bu işləri səmərəli şəkildə davam etdirmək üçün vahid idarəetmə mexanizmi işlənməlidir və su təhlükəsizliyi məsələləri də öz həllini tapmalıdır.

Azərbaycan Prezidenti İlham Əliyev iyulun 29-da Qobustan, İsmayilli və Balakən rayonlarına səfərə gedib. Səfər çərçivəsində dövlətimizin başçısı Qobustan və İsmayilli rayonlarında koronaviruslu xəstələrin müalicəsi üçün nəzərdə tutulan modul tipli xəstəxanaların, İsmayillıda Əmək və Əhalinin Sosial Müdafiəsi Nazirliyinin "DOST Evi" Yaradıcılıq, Sərgi və Satış Mərkəzinin təməlinin qoyulması mərasimində, Balakən şəhər Uşaq İncəsənət Məktəbinin, Regional "ASAN xidmət" mərkəzinin açılışlarında iştirak edib və Bakı-Şamaxı-Muğanlı-İsmayilli-Qəbələ avtomobil yolunun 131,5-ci kilometrindən 215-ci kilometrə qədər olan hissəsinin yenidən qurulması layihəsi ilə tanış olub.

DİN qaydalara riayət etməyi tələb edir

Qarşıdan gələn Qurban bayramı münasibəti ilə vətəndaşlarımızı təbrik edir, cəsarət, xoşbəxtlik, hər bir ailəyə bol ruzi-bərəkət arzulayıq.

Bu bayram günlərində insanların öz xeyirxah əməllərini təhlükəsiz və sağlamlığa zərər vurmayan şərətdə yerinə yetirməsinin vacibliyi ilə əlaqədar bildiririk ki, bu il pandemiya şəraiti

nəzərə alınmaqla qurbanlıq heyvanların kəsimində və satışında əvvəlki illərdən fərqli olaraq kütləviyyə, insanların sıx toplaşmasına, müəyyən edilmiş yerlərdən kənarında satışa və kəsimə icazə verilməyəcək.

Xüsusi karantin rejiminin tələblərinə uyğun

olaraq qurbanlıq heyvanların onlayn satış yarmarkalarından alınması üçün yeni istifadəyə verilməmiş satış portalına müraciət olunmalıdır (www.qurbanliq.kendden.az).

Xüsusi karantin rejimi ilə əlaqədar Azərbaycan Respublikasının Nazirlər Kabineti yanında Operativ Qərargahın tətbiq etdiyi bütün qaydalara riayət edilməsi bir daha vətəndaşlardan tələb olunur.

Bizi "Telegram" dan da izləyəcəklər

Sosial şəbəkə istifadəçiləri artıq daxili işlər orqanlarının gündəlik fəaliyyəti barədə "Telegram" dan da məlumatlar əldə edə biləcəklər.

Məlum olduğu kimi, ictimaiyyətə əlaqələrin genişləndirilməsi, polis-vətəndaş və polis-media münasibətlərinin daha da yaxşılaşdırılması məqsədilə Daxili İşlər Nazirliyinin sosial şəbəkələrdə yaradılmış rəsmi

şəhifələri dörd ilə yaxındır fəaliyyət göstərir.

İyulun 28-dən fəaliyyətə başlayan Daxili İşlər Nazirliyinin rəsmi "Telegram" şəhifəsi də ictimaiyyət və izləyicilər üçün açıqdır.

Şəhifəmizdə daxili işlər orqanlarında baş verən yeniliklər, hüquqi və struktur islahatları, keçirilən maarifləndirici, profilaktiki tədbirlər, açı-

lan cinayət hadisələri barədə xəbərlərin operativ və obyektiv yayımının təşkili diqqətdə saxlanılır.

"Azərbaycan Respublikası Daxili İşlər Nazirliyi" (<https://t.me/polisazerbaycan>) adı ilə yaradılan şəhifədə daxili işlər orqanlarının cənab rəhbərləri, müəssisə rəhbərləri, polis əməkdaşları, hüquqşünaslar, jurnalistlər, vətəndaşlar, ictimaiyyət nümayəndələri ilə əlaqədar tədbirlər, icamətlər, mədəniyyət, idman və digər sahələrdə qazandığı uğurlar, eləcə də, həyata keçirilən profilaktiki tədbirlər, ictimaiyyətlə görüşləri və digər mövzularda müxtəlif səpkili materiallarla tanış olmaq mümkündür.

POLİS AKADEMİYASININ DAHA BİR UĞURU



Daxili işlər orqanlarının kadr hazırlığı ilə məşğul olan yeganə təhsil ocağı Polis Akademiyasıdır. Həmin səbəbdən də gələcəyin asayiş keşikçilərini, qanun qoruqçularını hazırlamaq üçün yükün ağırlığı əsasən bu strukturun üzərinə düşür. Ötən illər ərzində möhtərəm Prezidentimizin ali diqqət və qayğısı sayəsində Akademiyanın maddi-texniki təchizatı gücləndirilmiş, yeni tədris və yataqxana korpusları tikilib istifadəyə verilmişdir. Yüksək səviyyədə təhsil almaq üçün yaradılmış şərait burada təhsil alanların gələcək uğurlarının təməlidir desək, yanılmırıq.

Yeri gəlmişkən, ölkəmizdə və xaricdə keçirilən bilik, idman yarışlarında Akademiyanın kursantları yüksək nəticələr əldə etmiş, onlara olan inamı və etimadı doğrultmuşlar.

Bu gün Akademiya qazandığı uğurlarla kifayətlənmir, müəllim və komandir heyəti, eləcə də kursantları təcrübə və bacarıqlarının, nəzəri bilik səviyyəsinin yüksəldilməsi üçün hər gün elmi axtarırdadırlar.

"Azərbaycan Respublikası Daxili İşlər Nazirliyinin Polis Akademiyasının

Nizamnaməsi"ndə magistratura və doktorantura yolu ilə yüksək ixtisaslı elmi kadrların hazırlanması barədə əksini tapan müddəalar, eləcə də elmin inkişafı ilə bağlı qəbul edilmiş Dövlət Proqramları ölkəmizdə elmlə təhsilin inteqrasiyası və bunun əsasında daxili işlər orqanlarının fəaliyyəti ilə bağlı elmin müvafiq sahələrinin inkişafına, elmi tədqiqatların nəticələrinin tədris prosesində tətbiqinə yönəldilməklə ali hüquq təhsilli kadrların hazırlanması üçün Akademiyanın qarşısında mühüm vəzifələr qoydu.

Nizamnamədə təsbit olunmuş müddəalar, Dövlət Proqramlarında qeyd edilən vəzifələr, habelə Akademiyanın mövcud elmi potensialı, elm və innovasiya sahəsindəki göstəricilər burada magistratura təhsil pilləsinin yaradılmasını şərtləndirdi.

Bu məqsədlə, Polis Akademiyasının Elmi Şurasının magistratura təhsil pilləsinin təsis edilməsi ilə bağlı qərarından sonra DİN-in müraciəti ilə Nazirlər Kabinetinin, AMEA-nın və Təhsil Nazirliyinin müsbət rəyləri əsasında 2017-ci ildə ali təhsilin magistratura səviyyəsinin yaradılmasına razılıq verildi.

Azərbaycan Respublikası Nazirlər Kabinetinin sərəncamı ilə təsdiq edilmiş qəbul planında Polis Akademiyasına 2018-ci ildən magistratura təhsili üçün Hüquqşünaslıq ixtisası üzrə (İxtisaslaşma-Cinayət hüququ, cinayət prosesi, kri-

minalistika və məhkəmə ekspertizası) Azərbaycan bölməsində 10 yerin ayrılması nəzərdə tutulurdu.

Yeni yaradılmış magistratura təhsilinin təşkili ilə əlaqədar "Elmi-tədqiqat və redaksiya-nəşriyyat" şöbəsi və aidiyyəti kafedralar tərəfindən respublikanın və xarici ölkələrin ali təhsil müəssisələrinin qabaqcıl təcrübəsi öyrənilmiş, tədris ediləcək fənlərin proqramları hazırlanmışdır. Magistr pilləsinin fəaliyyətinin və tədrisinin təşkili məqsədi ilə, eyni zamanda, tədris planı və Polis Akademiyasının magistraturasında təhsilə namizədlərin seçilməsi və müsabiqəyə buraxılması Qaydaları, Polis Akademiyasında magistratura pilləsi üzrə elmi-tədqiqat və elmi-pedaqoji təcrübələrin təşkili və keçirilməsi qaydaları hazırlanaraq təsdiq edilmişdir.

Mövzu ilə bağlı suallarımızı cavab-

landıran şöbə rəisi, polis polkovniki, hüquq üzrə fəlsəfə doktoru, dosent Hikmət Eyvazov qeyd etdi ki, şöbənin əməkdaşları tərəfindən magistratura təhsil pilləsi üçün dərs və imtahan cədvəlləri, tədris resursları hazırlanıb. Test üsulu ilə imtahan qəbul ediləcək fənlər üzrə Akademiyanın "Test imtahan bazası"na fənlərin predmetinə dair imtahan suallarının daxil edilməsi, şifahi imtahanlar üzrə isə imtahan biletlərinin hazırlanması, semestr imtahanlarının keçirilməsi, müvafiq fənn komissiyalarının yaradılması, magistr dissertasiya mövzusunun seçilməsi, Elmi Şurada təsdiqi, magistrantın elmi-konfranslara, digər təhsil müəssisələrində tədbirlərə və təcrübə mübadiləsinə göndərilməsi məsələləri həllini tapıb.

Qeyd edək ki, **Akademiyanın ilk magistri polis leytenantı Ata Vəliyevdir.** Magistrantın "Cinayət hüququnda cəza təyin etmənin nəzəri problemləri" mövzusunda dissertasiya işi professor və müəllim heyəti tərəfindən 92,1 balla "əla" qiymətləndirilib.

Akademiyanın ilk magistri kimi DİO tarixinə düşmüş Ata Vəliyevə "Fərqlənmə diplomu"nu, həmçinin "polis baş leytenantı" xüsusi rütbəsini Azərbaycan Polisinin peşə bayramında Daxili İşlər naziri, general-polkovnik cənab Vilayət Eyvazovun təqdim etməsi Akademiyanın professor-müəllim heyətinə, gələcəyin asayiş keşikçilərinə olan saygının, verilən dəyərin bariz nümunəsi idi.

Hafiz Təmirov,
fotolar Zeyni Hüseynovundur

General haqqında film çəkilir

Şəhid general-mayor Polad Həşimovun xatirəsinə Qarabağ həqiqətlərindən bəhs edən bədii film çəkiləcək. "Komandir" adlı filmin ssenarisi artıq hazırdır. Bu barədə filmin ssenari müəllifi, rejissor, polis veteranı Cəlaldin Qasimov məlumat verib.



Onun sözlərinə görə, Qarabağ müharibəsinə həsr olunan, eləcə də bu müharibədən əvvəl də ermənilərin Azərbaycana qarşı qara əməllərindən danışan "Komandir" filminin redaktoru əməkdar incəsənət xadimi, tanınmış kinoşünas Aydın Kazımzadədir.

Polis veteranı qeyd edib ki, filmin ssenarisi real hadisələrə əsaslanıb. Ssenariyədəki hadisələrin bir hissəsi vaxtilə Tovuz rayonunda tibb

bacısı işləmiş Tamara Adamyanın törətdiyi cinayətlərlə bağlıdır.

O deyib ki, saat yarımliq film hazır olduqdan sonra beynəlxalq film festivallarında nümayiş etdiriləcək: "Azərbaycan xalqının qəhrəman oğlu, general-mayor, Qarabağ müharibəsində şəhid olmuş Polad Həşimovun əziz xatirəsinə həsr edilən "Komandir" bədii filmi ermənilərin tarix boyu azərbaycanlılara qarşı törətdik-

ləri soyqırımları, vəhşilikləri ekrana çıxarmaqla bunu bir daha dünya tamaşaçılarının mühakiməsinə verəcək".


Cəlaldin Qasimov son illərdə "Şolların arxivi" adlı bədii və bir neçə sənədli, o cümlədən "100 il şərəfli ömür", "Nobel qardaşları" və sairə filmləri ilə tanınır. Onun "Şolların arxivi" filmi onlarla beynəlxalq festivalda medal qazanıb.

Teymur Əlizadə,
polis kapitani

Cinayətkarlıqla qətiyyətli mübarizə ilə yanaşı, yol hərəkəti təhlükəsizliyinin təmin edilməsi istiqamətində də polis bütün gücünü və imkanlarını səfərbər edir. Lakin hər gün baş verən yol qəzaları aparılan mübarizəni kölgəsində qoyur. İnsan ölümünə səbəb olan hərəkətin və hərəkətsizliyin, qayda pozuntusunun isə bir adı var: məsuliyyətsizlik.

Unutmayaq ki, məsuliyyətin digər adı da qayda-qanuna riayət etməkdir. Qayda və ya qanun pozulmasın, ona riayət olunsun deyər hər addımbaşı polisin olması şərt deyil. Vətəndaş

və təşəbbüs möhtərəm Prezidentimiz tərəfindən dəstəklənir. Yeri gəlmişkən, Dünya İqtisadi Forumunun 2018-ci il Qlobal Rəqabətlik Hesabatına əsasən İnfrastruktur kateqoriyasında



ekspertlərin gəldikləri qənaət budur ki, daha çox diqqətsizlik, sərxoş halda avtomobil idarəetmə, sürət həddi, yol hərəkəti və digər psixoloji pozuntular qəzalara səbəb olur. Hətta

bu istiqamətdə digər ölkələrlə aparılan müqayisə də maraqlıdır. Türkiyədə aparılan araşdırmalara görə, qəzalar daha çox yay aylarında baş verir. Qəzalara səbəb isə sürət həddi olur. Manevr qaydalarının pozulması, qəzada ölüm səbəbi araşdırılarkən təhlükəsizlik komarının taxılmaması, sükən arxasında mobil telefon istifadə, diqqəti yayındıran

Cəza qaçılmazdır, amma...

Yollarda sürücü və piyada məsuliyyətsizliyi ölüm riskini artırır. Ani bir diqqətsizlik qəzaya səbəb olur.

qanunun ona verdiyi səlahiyyətdən və mövqeyini ifadə etmək üçün yaradılmış şəraitdən istifadə edərək özü birbaşa mübarizənin önündə olur və beləliklə, qanun pozuntularına yol vermə hallarının qarşısı alınır. Son illər daxili işlər orqanları əməkdaşları tərəfindən aparılan maarifləndirmənin təməlini, əslində, bu ideya təşkil edir.

Qeyd edək ki, Azərbaycanın yol infrastrukturunun yenidən qurulması dövlət siyasətinin prioritet istiqamətlərindədir. İnsanların rahatlığına xidmət edən hər bir addım, fikir, ideya

Azərbaycan avtomobil yolları öz keyfiyyətinə görə 63 xalla 140 ölkə arasında 34-cü yeri tutmuşdur.

Yol hərəkətinin təşkili və təhlükəsizliyi ilə bağlı məsələlər sadəcə hökumətin və əlaqədar dövlət institutlarının deyil, eyni zamanda ictimaiyyətin, sırası vətəndaşların da maraqlı dairəsində olmalıdır. Bəs yollarda ölüm riskinin qarşısını alınması üçün nə etmək lazımdır? Məsələ ilə bağlı

söhbətlərin edilməsi, qəzalara səbəb olan amillər arasında-

dır. Mövzu ilə bağlı apardığımız araşdırma zamanı maraqlı faktlar da diqqətimizi çəkdi. Belə ki, 2010-2017-ci illərdə respublika ərazisində qeydə alınan 20043 yol nəqliyyat hadisəsi nəticəsində 7800 nəfər insan həyatını itirmişdir ki, bu da orta hesabla hər il 975 nəfər insan həyatı deməkdir. Qeyd etmək lazımdır ki, həlak olanların 6498 nəfəri 25-64 yaş arası əmək qabiliyyətli insanlardır.

Ardı 3-cü səhifədə.

Davranış qaydaları ən güclü təsir vasitəsidir və davranışlarımız bəzən bizi uğursuzluğa da düşürür. Unutmayaq ki, uğurun təməli həm də əxlaq normalarına riayət etməklə qoyulur.

1. Polis əməkdaşı işə gəldiyi zaman həmkarları ilə səmimi görüşməli, hamı ilə xoş ünsiyyət yaratmağa çalışmalıdır.

2. Polis əməkdaşı işə gecikməməlidir. Əgər xidməti iş otağı ümumdüzdür, digərlərinə mane olmamaq üçün sakit tonda danışmalıdır.

3. Polis əməkdaşı çalışdığı kollektivin həyatına laqeyd yanaşmamalı, ictimai işlərdə fəal iştirak etməlidir. Kollektivin ümumi tədbirlərinə qatılmaq

Polis əməkdaşı bunları bilməlidir

həmrəyliyi, dostluğu, inamı daha da möhkəmləndirir.

4. Polis əməkdaşı təvazökar olmalı, iş yoldaşlarının fəaliyyətini, onların hərəkətlərini başqalarının yanında müzakirə etməməlidir.

5. İş vaxtı hər hansı mübahisə yaranarsa, xüsusi təmkin nümayiş etdirməli, bütün anlaşılmazlıqlar məsləhət, fikir mübadiləsi ilə aradan qaldırılmalıdır. Hər bir əməkdaş həmsöhbətini sonadək dinləməli, onun dediklərini dərk etməyə çalışmalı, ancaq öz fikrinin yeganə həqiqət olduğunu israr etməkdən çəkinməlidir. Əgər haqlı olduquna əmindirsə, yal-

nız təkzibolunmaz arqumentlərlə və faktlarla bunu sübuta yetirməlidir.

6. Yaş, vəzifə və rütbə böyük işçilər gənc əməkdaşlar üçün örnək olmalı, onlarda polis haqqında yanlış təəssürat yaranmasına yol verməməli, müsbət iş təcrübəsini öyrətməyə çalışmalı, xidməti borca sədaqətli olmağı aşılamalıdır.

7. İşlədiyi orqandan və çalışdığı xidmət sahəsindən asılı olmayaraq, bütün polis əməkdaşları bir-birinə arxa olmalı, həmrəylik və xidməti fəaliyyətdə lazımı köməklik göstərməlidirlər. Eyni zamanda, onlar hər bir halda öz həmkarlarının qa-

nunsuz hərəkətlərinin qarşısını almalı, ciddi prinsipiallıq nümayiş etdirməlidirlər.

8. Əgər kollektivdə qadın xidmət edirsə, ona qayğı və hörmətlə yanaşmalı, müəyyən məsələlərdə onun qadın olduğu nəzərə alınmalıdır. Lakin qadın əməkdaş da öz növbəsində sui-istifadəyə yol verməməlidir.

9. Xəstələnmiş, səhhəti pozulmuş əməkdaşlara, şəhid ailələrinə diqqət və qayğı kollektivin daim nəzarətində olmalıdır. Vaxtaşırı onlara baş çəkilməli, müəyyən problemlərinin həllində köməklik göstərilməlidir.

10. Polis əməkdaşı üçün kollektivin mənafeyi ilə şəxsi mənafeyi vəhdət təşkil etməli, onun fəaliyyəti çalışdığı kollektivin maraqları ilə üst-üstə düşməlidir.

ERMƏNİ TERRORU: DÜNƏN VƏ BU GÜN



Türkmənçay müqaviləsindən sonra 1828-1896-cı illərdə İrandan və Türkiyədən Azərbaycana köçürülən ermənilər Göyçə, Dərələyəz, Vedi, Ağbaba mahallarına, İrəvan şəhərinə, Qarabağ və Gəncə quberniyalarında yerləşdirildilər.

Qısa zaman kəsiyində onların namərd xisləti özünü göstərdi. Torpaqlarımızda məskunlaşan haylar havadarlarının köməyi ilə dövlət qurmaq üçün həm də təşkilatlandılar.

Belə ki, «Böyük Ermənistan» dövlətinin yaradılmasını qarşısına məqsəd qoymuş erməni təşkilatları - 1887-ci ildə yaradılmış «Armenakan», sonradan «Hnçak» və «Daşnaksütyun» partiyaları bu planı həyata keçirmək üçün siyasi terror aksiyalarından zaman-zaman geniş istifadə etdilər.

XX əsrin əvvəllərində, 1905-1907-ci və «Bakı heç vaxt Azərbaycanın paytaxtı olmayacaq», -deyən Stepan Şaumyanın rəhbərliyi ilə 1918-20-ci illərdə erməni terrorçuları Naxçıvanda, Şamaxıda, Qubada və digər yerlərdə terror aktları həyata keçirərək 2 milyona yaxın azərbaycanlıyı qətlə yetirib, tarixdən silinməyən vəhşiliklər törətdilər. 1920-ci ilin dekabrında Zəngəzur Ermənistanına birləşdirildi. Sonrakı illərdə Qazaxın



1970-80-ci illərdə ASALA və digər terror təşkilatlarının 22 ölkədə 235-dən çox terror aktı törətməsi və 24 türk diplomatını qətlə yetirməsi də hər kəsə məlumdur.

1988-ci il deportasiyasından sonra Ermənistan monoetnik dövlət kimi «tarixə» düşdü. 1992-ci ilin fevralında Xocalıdakı qətləmə işə təkcə Azərbaycan xalqına qarşı deyil, həm də bütün bəşəriyyətə qarşı törədilmişdi.

Bu gün möhtərəm Prezidentimizin səyi nəticəsində hücum diplomatiyamız işə düşüb və Azərbaycan haqqıqətləri dünyada əks-səda doğurub. Elə bu günlərdə Tovuzda dövlət sərhədlərimizin pozulmasına yönəlmiş erməni təxribatı sübut etdi ki, terroru konstitusiyasında təbliğ edən, qədim Azərbaycan torpaqlarında qurulan Ermənistan adlı dövlət nəinki Qafqazın, bütün dünyanın bəlasına çevrilib. Onu susdurmaq və yer üzündən silmək an məsələsidir. Bunu həyata keçirməyə bütün hüquqlarımız var. Əgər siyasi və diplomatik yolla Qarabağ məsələsi öz həllini tapmasa, o zaman Azərbaycan terrorla mübarizədə çox amansız olacaqdır. Bu işə terroru dəstəkləyən «dövlət» sonu deməkdir.

T. Hafiz,
Ə. Ruhiyə



dağlıq hissəsi - Dilican ərazisi, 1927-ci ildə Mehri-Cəbrayıl qəzalarından 24 kənd, 1929-cu ildə Zəngəzurun Nüvədi, Tuğut və Yernəzir kəndləri, Naxçıvandan 9 kənd Ermənistanına verilmişdir.

Yeri gəlmişkən, Azərbaycan Xalq Cümhuriyyətinin Daxili İşlər nazirləri-Fətəli xan Xoyski və Behbud xan Cavanşir də erməni terrorunun qurbanı olmuşdur. Soyqırımlarla yanaşı, xalqımız erməni millətçilərinin əli ilə deportasiyalara da məruz qalmışlar. 1948-1953-cü illərdə azərbaycanlılar tarixi torpaqlarımızdan deportasiya edilərək Kür-Araz ovalığına zorla məskunlaşdırılmışlar.

Təbiəti qorumaq ümumbəşəri vəzifədir

Bu istiqamətdə polis fəaliyyəti vətəndaşlar tərəfindən rəğbətlə qarşılır



Daxili İşlər Nazirliyinin Baş İctimai Təhlükəsizlik İdarəsi Ekologiya və Təbii Sərvətlər Nazirliyinin müvafiq qurumları ilə birgə respublikanın şəhər və rayonlarında, meşə, park, müalicə-sağlamlıq, turizm zonalarının ərazilərində, su mənbələrinin və mineral bulaqların sanitariya mühafizə zonalarında, Xəzər dənizinin sahil zolağında, çimərliklərdə məişət tullantılarının tutumundan (urnalardan) kənar yerlərə atılması, sənaye və məişət tullantılarının qalaqlanması, su obyektlərinin çirklənməsi və zibillənməsi hallarının qarşısının alınması məqsədilə tədbirlərini davam etdirir.

Təkcə cari ilin iyun ayında birgə keçirilmiş tədbirlər zamanı Bakı şəhərində və Abşeron rayonu ərazisində Azərbaycan Respublikası İnzibati Xətalər Məcəlləsinin 271-ci (sənaye və məişət tullantılarının qalaqlanması və yandırılması zamanı ətraf mühitin mühafizəsi tələblərinə əməl edilməməsi), 264-cü (su obyektlərinin mühafizə qaydalarının pozulması) və 233.1-ci (ətraf mühitə atılan, axıdılan və ya basdırıl-

lan zərərli maddələrin miqdarının yol verilən normativlərdən artıq olması) maddələrinin tələblərini pozmuş 6 vəzifəli, 4 fiziki şəxs müəyyən edilərək inzibati məsuliyyətə cəlb olunmuşdur.

Onlara tətbiq olunmuş cərimələr 24.400 manat təşkil etmişdir.

Ümumilikdə, cari ilin 6 ayı ərzində bu istiqamətdə həyata keçirilən tədbirlər nəticəsində İnzibati Xətalər Məcəlləsinin 264-cü (su obyektlərinin mühafizə qaydalarının pozulması), 266.3-cü (məişət tullantılarının tutumlardan (urnalardan) kənara atılması), 271-ci (sənaye və məişət tullantılarının qalaqlanması və yandırılması zamanı ətraf mühitin mühafizəsi tələblərinə əməl edilməməsi) və 233.1-ci (ətraf mühitə atılan, axıdılan və ya basdırıl-

lan zərərli maddələrin miqdarının yol verilən normativlərdən artıq olması) maddələrinin tələblərini pozmuş 508 nəfər inzibati məsuliyyətə cəlb olunmuşdur. Onlara tətbiq olunmuş cərimələr 54080 manat təşkil etmişdir.

Bu istiqamətdə tədbirlər davam etdirilir.

N. Cavadov

Əvvəli 2-ci səhifədə.

Bu istiqamətdə araşdırma davam etdirib Bakı şəhəri üzrə yol-nəqliyyat hadisələrinin statistikasına da nəzər yetirdik. Məlum oldu ki, ötən ilin altı ayı ilə müqayisədə (244) bu ilin altı ayı ərzində 18 fakt yol-nəqliyyat hadisəsinin azalması qeydə alınıb (226).



Cəza qaçılmazdır, amma...

Ən çox yol-nəqliyyat hadisəsi Bakının Qaradağ (23), Sabunçu (19), Xəzər (15), Binəqədi (12) və Suraxanı (11) rayonlarında baş verib.

Ümumilikdə isə görülən tədbirlərin nəticəsində ölkə üzrə bu ilin altı ayında yol-nəqliyyat hadisələri 7,5, qəzalarda ölənlərin sayı 5, xəsarət alanların sayı 6 faiz

azalıb.

Unutmayaq ki, hansı şəraitdə və məkanda törədilməsindən asılı olmayaraq törədilən cinayət əməli cəmiyyətə təsirsiz ötüşmür. Əməlinə görə cəza qaçılmazdır, amma hər hansı bir cəza növünün tətbiq edilməsi heç də çıxış yolu deyil.

Və cinayətdən, cəzadan uzaq olmaq, yolumuzda hər

zaman yaşıl işığın yanmağını istəyiriksə, qanunların aliliyinə riayət etməli, vətəndaş olaraq dövlətimizin və millətimizin mənafeyi, güclənməsi naminə gücümüzü, istəklərimizi, dözümlümüzü, səbrimizi birləşdirib mətin addımlarla gələcək hədəflərə doğru irəliləməliyik.

Hafiz Təmirov,
Ruhiyə Əliyeva

Həyatını xilas etdilər

Qax Rayon Polis Şöbəsinin Post-Patrol Xidmətinin əməkdaşları rayonun Qırçaq kəndi ərazisində xidmətdə olan zaman yol kənarında dayanan avtomobildəki sürücü və sərnəşinlərin təlaş içində olduğunu görüb, həmin nəqliyyat vasitəsinə yaxınlaşdılar. Sürücü, avtomobildə sərnişin qismində olan şəxsi ot biçən zaman ilan sancdığı və təcili olaraq xəstəxanaya çatdırılmalı olduğunu, ancaq avtomobilin-



dəki nasazlıq səbəbindən vaxt itirdiklərini bildirib. Polis əməkdaşları Mansur Rəsulov və Bəhruz Qurbanlı dərhal həmin şəxsi xidməti avtomobillərinə əyləşdirərək, tez bir zamanda Qax Rayon Mərkəzi Xəstəxanasına çatdırıblar. Həkimlər tərəfindən lazımi tibbi yardım göstərilib

və ilan sancan şəxsin həyatını xilas etmək mümkün olub.

Mahir Məsimov,
polis baş leytenantı

“Hər kəs nəyisə dəyişdirmək və ya düzəltmək barədə danışır, amma nəticə etibarlı ilə edə biləcəyiniz tək şey özünüzdə dəyişməkdir. Və bu artıq çox şey deməkdir. Çünki əgər özünüzdə dəyişmə bilsəniz, bu dalğa effekti verəcəkdir”.

Rob Rayner.

Biz çətinliyə asana, asanı gözələ, gözəli isə vərdişə çevirməliyik.

Konstantin Stanislavski.

Biz robot deyilik. Məhz buna görə də əhəmiyyətli bir şey etmək, bütün imkanlarımızı göstərmək və həqiqi mahiyyətimizi kəşf etmək istəyirik.

Həyatda uğur qazananlar kumirimizə çevrilir. İlk gözüyüzə görünən onların uğurları olsa da, uğura gedən yolda

yığından sonra daha asan olur. Anlamaq vacibdir ki, həyatınız boyu sizin adımdan qərar qəbul etmək istəyən insanlar çox olacaq. Onların öz məqsəd və vəzifələri var. İlk növbədə insan olaraq onlar da birinci özlərini düşünürlər. Seçilən olmaq üçün vacib olanı etmək və düzgün hədəflərə can atmaq lazımdır.

Onlar istədikləri kimi həyatdan zövq alırlar

Bu insanlar yüksək məsuldarlığa baxmayaraq, hobbisi və ya digər maraqlara vaxt sərf etməkdən çəkinmirlər. Necə deyirlər, zövqlə keçirdiyin vaxt boşa getmir. Bəlkə də qəribə bir hobbiniz var və ya əyləncə ilə bağlı fikirləriniz digər insanların fikirlərin-

kömək edir.

Yüksək məhsuldar insanlar qarşılıqlarına məqsəd qoyurlar

Məqsəd - bizim üçün vacib olan dəyərlərin və onlara görə hər gün etdiyimiz seçimlərin ifadəsidir. Həqiqətən də məhsuldar olan insanlar bilirlər ki, bu gün atılan addımlar onların sabahki imkanlarına təsir göstərə bilər.

Onlar başqalarına xidmət etmək və özlərinə qayğı göstərmək arasında tarazlıq tapırlar

Yüksək məhsuldar insanlar bilir ki, dünya yalnız onların ətrafında fırlanmır. Və onlar başqalarına bacardıqları qədər xidmət etmək, nəyisə dəyişdirmək istəyirlər. Məqsədlərini, dəyərlərini və qərarlarını nəzərə aldıkları üçün

VƏRDIŞLƏRİMİZ HƏYATIMIZI DƏYİŞİR

pərəstisi etdiklərimizin necə çətinliklər, əziyyətlər çəkməsi arxa planda qalır. Uğur əldə etmək düzgün qərarlardan asılıdır. Bəs uğurun zirvəsində olanlar necə qərar qəbul edirlər?

Onlar nəyin ən vacib olduğunu bilirlər

Onlar işin çətinini seçir və başqalarının kölgəsinə sığınmırlar.

Yüksək məhsuldar insanlar sual verməyə meyillidirlər. Onlar başqalarının dediklərini kortəbii şəkildə qəbul etmirlər. Hətta müəyyən uyğunsuzluqları tapmaq üçün öz fikirlərini belə şübhə altına alırlar. Kimsə soruşanda ki: “Siz A və ya B variantını ala bilərsiniz, hansını istəyirsiniz?”, sualına cavabları “C” variantını istəmələri olur. Başlangıçda bu çətin gəlir, amma təcrübə

dən fərqlidir. Nə fərqi var? İstədiyinizi edin.

Onlar dialoq zamanı həqiqətən dinləyirlər

Məhsuldar insanlar dinləməyi bacarırlar. Dinləmək bacarığı layiqincə qiymətləndirilməyən keyfiyyətlərdən biridir. Əyər dinləməyə başlasanız görürsünüz ki, onu inkişaf etdirmək çox asandır.

Onlar oyanmaq və yuxuya getmək üçün vaxtı düzgün seçirlər Vaxtında yatarsa, səhər o qədər yənilənmiş şəkildə oyanıq. Məhsuldar insanlar səhər yuxudan oyandıqda bütün günün necə keçəcəyini müəyyənləşdirir. Səhv yuxu vərdişləri isə səhətdə pis təsir edir, stressi də artırır. Yaxşı yuxu vərdişlərini öyrənməyin ən vacib tərəfi iş həyatına da müsbət

bu həmişə mövcuddur.

Buna baxmayaraq, həyatda mümkün qədər səmərəli olmaq və həqiqətən istədiyini əldə etmək üçün özünüzdə də unutmamalıyıq. Siz eyni anda həm özünüzdə, həm də başqalarına yaxşılıq etməlisiniz.

Elə bir insan yoxdur ki, hansısa bir zərərli vərdişi birinci gündən və yaxud da səhərdən tərgidəcəyinə söz verməsin. Təbii ki, çoxları bu haqda unudurlar və ya fikirləşdiklərini həyata keçirmək üçün özlərində iradə toplaya bilmirlər.

Qazanılmış vərdişlər sayəsində müvafiq davranış formalaşır ki, onu da asanlıqla dəyişmək mümkün olur. Çünki əsasında insan fiziologiyası durur.

